

ஈழநாடு

EELA NADU

பேண்: 389

National TAMIL DAILY

தேசிய தினசரி

தபாற் பெட்டி எண்: 49

மலர் 3

யாழ்ப்பாணம், பிலவ சித்திரை 15 ஆம் நாள் துலகூடா 11

(27-4-61)

வியாழக்கிழமை

இதழ் 63

‘தோட்ட வேலைநிறுத்தம்

அல்ஜீரியாவில் ஜெனரல் டிகாலுக்கு வெற்றி

இராணுவக் கலகம் தோல்வியடைந்தது

பாரிஸ், ஏப்ரல் 26
அல்ஜீரியாவில் இராணுவக் கலகம் தோல்வி அடைந்துவிட்டதென்றும், இப்போது அங்கு அமைதி நிலவுகிறதென்றும் அறிவிக்கப்படுகிறது.

அங்குள்ள படைகள் பிரெஞ்சு ஜனாதிபதி டிகாலின் விஸ்தாரத்திற்குள் வந்துவிட்டனவாம். புரட்சி செய்த 4 இராணுவ ஜெனரல்களும் எங்கேயோ தப்பி ஓடிவிட்டதாய் அறிவிக்கப்படுகிறது.

தப்பியோடியதாகக் கூறப்படும் ஜெனரல்களைக் கைது செய்ய உத்தரவு பிறப்பிக்கப்பட்டுள்ளது அவர்கள் ஸ்பெயினுக்குத் தப்பிச் சென்றிருக்கலாமென்றும் கலகத் தலைவர்களில் ஒருவரான ஜெனரல் சலான், தான் பிரெஞ்சு அதிகாரிகளிடம் சரணடைந்தார் என முன்பு ஜெனரல் டிகாலுக்குச் செய்தி அனுப்பியதாயும், பின்னால் தன் மனதை மாற்றிக் கொண்டதாயும் அறிவிக்கப்படுகிறது. பாரிஸ் மந்திரி சபையில் அல்ஜீரிய விவகாரங்களுக்கான மந்திரி அல்ஜீரியா சென்றிருக்கிறார்.

ஓராணையும், கான்ஸ்டான்டினையும் அரசாங்கப் படைகள் கைப்பற்றியதுடன் கலகக்காரர்களை ஒடுக்கும் முயற்சி பூர்த்தி பெற்றதாய்க் கூறப்பட்டது.

முன்வந்த செய்தி

அல்ஜீரியாவில் நான்கு ஜெனரல்கள் நடத்திய புரட்சி தோல்வியில் முடிந்தது. புரட்சிக்குத் தலைமை தாங்கிய நான்கு ஜெனரல்களில் ஒருவரான சாலே பிரஞ்சு அரசாங்கத்திடம் சரணடைந்தார். மற்றொரு ஜெனரல் சலாம் தற்கொலை செய்துகொண்டதாகக் கூறப்படுகிறது. தற்கொலை செய்தி மறுக்கப்பட்டுள்ள போதிலும் அவர் எங்கிருக்கிறாரென்பது இன்னமும் தெரியவில்லை.

மற்ற இரண்டு ஜெனரல்கள் தப்பி ஓடிவிட்டதாக அறிவிக்கப்படுகிறது. புரட்சியின் போது கைதுசெய்யப்பட்ட ஒரு மந்திரியும் மற்றவர்களும் இன்று விடுதலை செய்யப்பட்டனர்.

புரட்சி தோல்வியடைந்த செய்தி நேற்றிரவு பாரிஸில் அறிவிக்கப்பட்டது. அல்ஜீரியா மீண்டும் பிரஞ்சு அரசாங்கத்தின் கட்டுப்பாட்டின் கீழ்வந்து விட்டது என்று பாரிஸ் வாஷிங்டன் டிபிளோமே அறிவித்தது.

அல்ஜீரியாவில் புரட்சி ஆரம்பமானதுடன் பிரான்ஸில் விமானநிலையங்களில் விமானங்கள் வந்திறங்கத் தடைவிதிக்கப்பட்டது. ஆயினும் நேற்றிரவு மத்திய பிரான்ஸில் ஒரு விமானம் வந்திறங்க அனு

மதிக்கப்பட்டது. ஜெனரல் சாலே சரணாகதிச் செய்தி இந்த விமானத்தில்தான் பிரான்ஸுக்கு வந்துசேர்ந்தது.

அல்ஜீரியா நகரின் மத்தியில் ஆயுதத்தாங்கிய துருப்புகள் ரோந்துகற்றி வருகின்றனர்.

பிரான்ஸுக்கும், அல்ஜீரியாவுக்குமிடையில் துண்டிக்கப்பட்டிருந்த தகவல் தொடர்புகள் மீண்டும் சீரான நிலைக்கு வந்தன.

கலகக்காரர்களால் கைப்பற்றப்பட்டிருந்த ஓராண்மகரமும், கொன்ஸ்டன்டின் நகரமும் நேற்றிரவு அரசாங்கத் துருப்புகளால் மீட்கப்பட்டன.

அல்ஜீரியாவில் கலகம் அடக்கப்படுவதற்குச் சிறிது முன்னர் அல்ஜீரியர் சில தெருச் சண்டை மூண்டது. அரசாங்கத்துக்கு விசுவாசமுள்ள படைகளுக்கு ஜனாதிபதி டிகோல் நேற்று விடுத்த ஒரு வேண்டுகோளில் கலகக்காரர்களின் கட்டளைக்குக் கீழ்ப்படிய வேண்டாமென்றும், கலகத்தை அடக்க அவசியமானால் ஆயுதங்களைப் பிரயோகிக்குமாறும் கேட்டுக்கொண்டார். இதைத் தொடர்ந்தே அல்ஜீரியர் சில தெருச் சண்டை மூண்டது. ‘கலகத்தை அடியோடு முறியடிக்க உறுதி புண்டு விட்டோம்’ என்று ஜனாதிபதி டிகோல் அறிவித்த சிலமணி நேரத்தின்பின் கலகம் முறியடிக்கப்பட்டதாக அறிவிக்கப்பட்டது.

கலகக்காரர் வசமாக இருந்த அல்ஜீரியர் ரேடியோ நிலையத்தையும் அரசாங்கத்துருப்புகள் மீண்டும் தம் வசப்படுத்திக்கொண்டமக்களை அமைதியாக இருக்கும்படி கேட்டுக்கொண்டனர்.

கலகம் முறியடிக்கப்பட்டதாக அறிவிக்கப்படுவதற்குச் சிறிது நேரத்துக்கு முன்பாக வெளிவந்த ஒரு செய்தியில் அல்ஜீரிய கலகத்தை அடக்க பிரஞ்சு ஜனாதிபதி டிகோலுக்கு உதவியளிக்க அமெரிக்க ஜனாதிபதி கென்னடி முன்வந்திருப்பதாக அறிவிக்கப்பட்டது.

கம்யூனிஸ்ட் அரசியல் குழு கண்டனம்

கொழும்பு, புதன்
முற்போக்கு சக்திகளும், தொழிலாளரும் ஒன்றுபடுவதைத் தவிர்க்கும்படி அரசாங்கத்திற்கெதிராய் தோட்டத் தொழிலாளர் வேலை நிறுத்தம் நடத்தப்பட்டதென இலங்கை கம்யூனிஸ்ட்கட்சியின் அரசியல் குழு கூறியுள்ளது. சொந்தநலத்துக்கு இந்த வேலைநிறுத்தத்தைச் சிலர்பயன்படுத்தியதாயும் அது கூறியுள்ளது.

புரட்சி ஜெனரல் கைது

பாரிஸ், ஏப்ரல் 26
அல்ஜீரியாவில் புரட்சித் தலைவர்களில் ஒருவரான ஜெனரல் மோரிஸ்ஷால், கைது செய்யப்பட்டு பாரிஸுக்கு கொண்டு செல்லப்படுவதாயும், அவர் மீது நீதிமன்ற விசாரணை நடைபெற்று அவர் தூக்குத் தண்டனை விதிக்கப்படுவார் என்றும் ஒரு செய்தி கூறுகிறது. 70 சதவிகிதமான பிரெஞ்சு மக்கள் அவரைத் தூக்கிவிடவேண்டும் அல்லது ஆயுதத்தண்டனை விதிக்கவேண்டும் என வற்புறுத்தியுள்ளனர்.

போலந்து, கனடா பிரதிநிதிகள் டில்லி வந்தனர்

புதுடில்லி, ஏப்ரல் 26
புது டில்லியில் அடுத்த வெள்ளிக்கிழமை நடைபெறவிருக்கும் லாவோஸ் பற்றிய சர்வதேசக் கமிஷனில் கலந்து கொள்ளும் பொருட்டு போலந்து, கனடா பிரதிநிதிகள் டில்லி வந்து சேர்ந்து விட்டதாய் அறிவிக்கப்பட்டது. அங்கு யுத்தநிறுத்த ஏற்பாட்டுக்கு இருதரப்பினரும் சம்மதித்து விட்டதாயும், ஆனால் சண்டை நின்றுவிட்டதா என

28ம் தேதி வங்கி ஊழியர் வேலைக்குத்திரும்புவார்?

கொழும்பு, புதன்
இலங்கை வர்த்தக வங்கி சங்கமும், இலங்கைவங்கி சங்கமும் தற்போது அவசரகால நிலை பிரகடனப்படுத்தப்பட்டிருக்கிறதென்றும், எனவே தம் அவகத்தினர்கள் வருகிற 28-ம் தேதிக்கு முன் வேலைக்குத் திரும்ப வேண்டுமென்றும் யோசனை கூறியுள்ளனர். ஸ்ரீலங்கா தொழிற் சங்கம் தற்போதைய நிலையில் வேலை நிறுத்தம் செய்வதில்லை எனத் தீர்மானித்துள்ளது.

வர்த்தக வங்கிகளிலும் இலங்கை வங்கிகளிலும் வேலை நிறுத்தம் செய்யும் ஊழியர்கள் ஏப்ரல் மாதம் 28ந்திகதி

முடிந்து விட்டது பிரதமமந்திரியின் பேச்சு

கொழும்பு, புதன்
தோட்டங்களில் வேலைநிறுத்தம் செய்த தொழிலாளர்கள் வேலைக்குத் திரும்பிவிட்டார்கள் என்றும், அங்கு எவ்வித அசம்பாவிதமும் இல்லை என்றும் பாதுகாப்பு வெளிவிவகார அமைச்சின் பாராளுமன்றக் காரியதரிசி திரு. பிலிக்ஸ்டயஸ் பண்டாரநாயக்கா விடுத்துள்ள அறிக்கையில் கூறப்பட்டுள்ளது.

“உட்கு, கிழக்கு மகாணங்கனில் சகல வேலைகளும் சீராக நடைபெறுகின்றன. எவ்வித அசம்பாவிதமும் இல்லை” என்றும் அறிக்கை கூறுகிறது. பிரதமர் செய்தி

பிரதம மந்திரி ஸ்ரீ மதி பண்டாரநாயக்கா நாட்டும் களுக்கு விடுத்துள்ள செய்தியில் பின்வருமாறு கூறியிருக்கிறார்:

“இன்று நாட்டிலே ஏற்பட்டிருக்கும் நிலைமையைத் தெளிவாக ஏடுத்துக் காட்டவே, உங்களுக்கு நான் இந்த உரையை நிகழ்த்துகின்றேன். உட்கு, கிழக்கு மகாணங்கனில் சட்டத்தையும், ஒழுங்கையும் நிலைநாட்டவே இம்மாதம் 17-ம் திகதி எனது அரசாங்கம் அவசரகால நிலைமையைப் பிரகடனப்படுத்தியது.

தமிழரசுக்கட்சி ஏற்படுத்திய இச்சட்டவிரோதமான திட்டங்கள் பல கட்சித் தலைவர்களாலும் உருவாக்கப்பட்டது என்பது திரைமறைவில் இருந்தாலும் இந்தத்திட்டத்தை நானும் எனது அரசாங்கமும் அறிவோம்.

வங்கி யூனியன் 7 கோரிக்கைகளை சமர்ப்பித்தது. யூனியனும் வேலைநிறுத்தத்தை தொடர்ந்து நடத்துகிறது.

மலைநாட்டுத் தமிழ்த் தோட்டத் தொழிலாளர்கள் வேலை நிறுத்தம் செய்கின்றார்கள் என்று அறிவிக்கப்படுகிறது.

28ம் தேதி வங்கி ஊழியர் வேலைக்குத்திரும்புவார்?

கொழும்பு, புதன்
மணிக்கு வேலைக்குத் திரும்புவார்கள் என அரசாங்கம் நம்பிக்கைகொள்வதாக இன்று அறிவித்துள்ளது.

1961ம் ஆண்டு ஏப்ரல் 17ம் திகதி பிரகடனப்படுத்தப்பட்ட அவசர காலச் சட்டத்தின் அத்தியாவசிய சேவைகளின் கீழ் இவைகள் இருப்பதால், எதிர்வரும் 28ம் திகதி வெள்ளிக்கிழமை காலை 9 மணிக்கு வங்கி ஊழியர்கள் எல்லோரும் வேலைக்குத் திரும்புவார்கள் என்று எதிர் பார்க்கப்படுவதாக அரசாங்கம் ஓர் அறிக்கை வெளியிட்டுள்ளது.

நிறுத்தம் செய்கின்றார்கள் இரண்டு நாட்களுக்கு முன்னர், இத்தகவலை எனக்கு சமர்ப்பித்திருந்தார்கள். அவர்கள் எனக்கு சமர்ப்பித்த தடுப்புக்காவலில் வைக்கப்பட்டிருக்கும் தமிழரசுத் தலைவர்களை விடுதலைசெய்து, தமிழ் மொழி சம்பந்தமாக ஓர் தீர்வுகான அதாவது சமரச ஒப்பந்தத்துக்கு வரவேண்டும் என்று தெரிவித்திருந்தார்கள். இதற்கு அரசாங்கமோ அன்றி சட்டமோ அடிபணியாது. இந்தப் பயமுறுத்தலுக்கு நானும் பணியமாட்டேன்.

நான் பிரதமர் என்ற முறையில் எனக்கு சகலவிதமான உதவிகளையும் தந்து உதவுமாறு நான் இந்த நாட்டிலிருக்கும் ஒவ்வொரு மகனையும், மகளையும் கேட்டுக் கொள்கின்றேன்.

இந்நாட்டுக்கு ஏற்படும் எந்தவிதமான எதிர்ப்புகளையும் சமாளிக்க நான்தயாராக இருக்கின்றேன். தமிழ்த் தோட்டத் தொழிலாளர் வேலைநிறுத்தத்திற்கு அரசாங்கம் பயப்படப் போவதில்லை. இவர்கள் விடும் இச்சவலை அரசாங்கம் ஏற்றுக் கொண்டுவிட்டது.

நாட்டின் சட்டத்தையும் ஒழுங்கையும் நிலைநாட்டுவது அரசாங்கத்தின் கடமை மட்டுமன்றி, இந்நாட்டின் ஒவ்வொரு இன, மத பாகுபாடற்ற மகனும், மகளும் கடமையாகும்”.

ரா.பி.க்கு சென்னை நகரசபை அனுதாபம்

சென்னை, ஏப்ரல் 26
பேராசிரியர் ரா.பி.சேதுப்பிள்ளை காலமானதை முன்னிட்டு சென்னை மாநகரசபை, ஒரு அனுதாபத் தீர்மானம் நிறைவேற்றியது. கேரள சபாநாயகர் காலமனதைக் குறித்தும் மற்றோர் தீர்மானம் நிறைவேறியது.

கொழும்பு, புதன்
வெஸாக் தினத்தன்று பிரயாணிகளின் வசதிக்காக 40 விசேஷ ரயில்களை விட ரயில்வே போர்ட் அதிகாரிகள் தீர்மானித்துள்ளனர். 29-ம் தேதி முதல் பஸ் சேவையும் அதிகரிக்கப்படும்.

மணிவாக்கு

பிறருக்காகச் செய்யும் சொற்ப ணியும் உள்நிருக்கும் சக் தியை எழ்ச்செய்ய வல்லது. பொதுநலத்தைப்பற்றிச் சிறிதளவு நினைத்துவருதலும் இதயத்துக்கு நாளடைவில் பெரும் வலிமை தருகின்றது.

—விவேகானந்தர்

ஈழநாடு

EELA NADU

யாழ்ப்பாணம் பிலவ ஆண்டு சித்திரை மீ 15 உ (27-4-61)

EELA NADU: National Tamil Daily Post Box 49, Jaffna
Telegrams EELA NADU Jaffna
Phone: 389.

மனித உரிமை பாதுகாப்புச் சங்கம்

மனித உரிமைகளைப் பாதுகாப்பதற்கென்று கொள்கையிலே பல பிரமுகர்கள் கூடி ஒரு புதிய சங்கம் ஆரம்பித்திருக்கிறார்கள். இவ்வீத சங்கம் அமைக்கப்பெற்றுள்ளது. வரவேற்கத்தக்கதுடன் இச்சமயம்மிகவும் அவசியமுமாகும்.

ஆரம்பக் கூட்டத்தில் திரு. மாக்கேள் என்பவரே பேசுகையில், மனித உரிமைகளைப் பாதுகாப்பதில் இலங்கை, மற்ற பல நாடுகளுக்கு இரு விதங்களில் முன்மாதிரியாக இருக்கலாமென்றார். 1. அரசியல் அமைப்புச் சட்டத்தில் அடிப்படை உரிமைகளைச் சேர்ப்பது. 2. அந்த உரிமைகளுக்கு மாறாக ஏற்கனவே செய்யப்பட்ட சட்டங்களை ரத்துச் செய்து, அடிப்படை உரிமைகளை அமுலுக்குக் கொண்டு வர வழிவகுப்பது. இவ்விரும்புக்கிய நோக்கங்களை நிறைவேற்றுவதில் இப்புதிய சங்கம் ஓரளவாவது வெற்றிபெறுமாயின், அது இலங்கைக்குப் பெரிய பணி செய்ததாகும்.

இன்று இலங்கை அரசியல் திட்டத்திலுள்ள ஒரு பெரிய குறை, அதில் அடிப்படை உரிமைகள் பற்றி எதுவும் இல்லாததுதான். அடிப்படை உரிமைகள் பற்றிய விதிகள் இருந்திருப்பின், இன்று இலங்கையிலே அரசியல் சிக்கல்கள் இவ்வளவு தூரம் வளர்ந்திருக்காது. இக்குறையை உணர்ந்து, அரசியல் அமைப்புத்திட்டத்தில் இவற்றைச் சேர்க்க வேண்டுமென்று பல முக்கிய அரசியல் கட்சியினரும் ஒப்புக் கொண்டிருக்கிறார்கள். கூட்டு பார்வியெண்ட் கமிட்டியில் இவ்விஷயம் பரிசீலனைக்கு வரக்கூடும். இச்சமயத்தில், மனித உரிமை பாதுகாப்புச் சங்கம், உருப்படியான நல்ல யோசனைகளைக் கூறி இலங்கையில் புதிய அரசியல் திட்டத்தை மேலான முறையில் அமைப்பதற்கு உதவ அதிகவாய்ப்பு உண்டு.

மனிதரின் கௌரவத்தை மதிக்காமல், அவர்களது அடிப்படை உரிமைகளையும் பறிப்பதுதான் உலகில் யுத்தம் முடிவதற்கு முல்காரணமென்று; ஐக்கியநாடுகள் சபை உணர்ந்து, மனிதரின் கௌரவத்தையும் உரிமைகளையும் பாதுகாக்க ஒரு சாலனத்தை நிறைவேற்றியிருக்கின்றது. ஐ. நா. மனித உரிமைக்குழுவுக்கு இலங்கையின் பிரதிநிதியே தலைவராயிருந்தும், மனித உரிமைகளைப்பற்றிய பல விவரங்களும் இலங்கையில் பலருக்கும் தெரியாது. இவ்விவரங்களைப்பலருக்கும் உணர்த்துவதுடன் இலங்கையில் மனித உரிமைக்குப் பாதக மேற்படாமல் பாதுகாக்க சிறப்பாக நெருக்கடியான இச்சமயத்தில் புதிய சங்கம் நல்ல பணியை புரிய அதிகஇடமுண்டு.

புதிய சங்கத்தின் நிர்வாகிகள் பலரும் கொழும்பைச் சேர்ந்தவர்களாகவே உள்ளனர். ஒவ்வொரு மாகாணத்திலும், புதியசங்கம் கிளைகளை

தமிழ் தந்த சேதுப்பிள்ளை

— இ. அ. —

அன்பர்களே! “தமிழ் நாட்டுக்கும் இலங்கைக்கும் பழமையான தொடர்புண்டு. தமிழ் இலக்கியமே இதற்குச் சான்று....” “தமிழன் என்றொரு இனமுண்டு, தனியே அவர்க்கொரு குணமுண்டு” என்று பாடினர் ஒரு புலவர்; அவர் பாடிய தமிழ்ப் பண்பு பண்டைத் தமிழ் இலக்கியங்களிலே பரக்கப் பேசப்படுகின்றது. ஆதலால் தமிழிலக்கியம் தமிழினத்தாருக்குத் தனிப்பெருந் செல்வம்....”

இவ்வாறு தமிழ்ப் பேராசிரியர் டாக்டர் ரா. பி. சேதுப்பிள்ளை அவர்கள் சென்னை தமிழ் வளர்ச்சிக் கழகத்தின் சார்பாக யாழ்ப்பாணத்தில் 30-4-1951-ல் நடைபெற்ற நான்காம் தமிழ் விழாவுக்குத் தலைமைதாங்கிப் பேசியபோது பிரமாண்டமான அந்தப் பந்தலே அதிரும்படி தமிழ் மக்கள் கரகோஷமிட்டனர். இந்தக் காட்சி இன்றுநான் மனக்கண்முன் நிற்கின்றது. ஆனால், “செந்தமிழுக்குச் சேதுப்பிள்ளை” என்ற புகழுக்கு உரிமைபூண்ட அந்தச் “சொல்லின் செல்வர்” இனி எமக்கு இல்லை. சென்ற சில வருடங்களாக உடல் நலக்குறைவாக இருந்து வந்த பேராசிரியர் சேதுப்பிள்ளை அவர்கள் நேற்றுமுன்தினம் சென்னைமாநகரில் காலமாகி விட்டார்.

திக்கெல்லாம் புகழும் திருநெல்வேலியிலே பிறந்து ஆந்திலக் கல்வி பயின்று வழக்கறிஞராக வாழ்க்கையை ஆரம்பித்த சேதுப்பிள்ளை அவர்களுக்கு தமிழ் மொழி மீது மிகுந்த காதல் ஏற்பட்டது. எனவே, தமிழ் முச்சே உயிர்மூச்சாகக்கொண்டு தமிழ் அன்னையின் சிறப்புக்காக இறக்கும்வரை உழைத்துவந்தார்.

சென்னைப் பல்கலைக் கழகத்தில் தமிழ்த்துறைத் தலைவராகப் பலவருடகாலம் பணியாற்றிவந்த டாக்டர் சேதுப்பிள்ளை அவர்கள் அண்ணாமலைப் பல்கலைக்கழகத்திலும் பதவி வகித்துத் தமிழ் மொழி வளர்ச்சிக்காக உழைத்துவந்தார். எத்தனையோ தமிழ் மாணாக்கர்களை ஆராய்ச்சித்துறையில் ஆர்வம்கொள்ளச் செய்த பெருமையும் இவருக்கு உண்டு.

சென்னைப் பல்கலைக்கழகம் சில ஆண்டுகளுக்கு முன்னர்தனது நூற்றுண்டுவிழாவைக் கொண்டாடியபோது பேராசிரியருக்குக் கலாநிதிப்பட்டம் வழங்கித் தமிழ்மொழியைக் கௌரவித்தது.

தமிழகத்தில் உள்ள தமிழ்ப் பேச்சாளர்கள் வரிசையில் சேதுப்பிள்ளை தனியிடம் வகித்துவந்தார். “அவர் பேச்சு அளந்து தெளிந்து குளிர்ந்த அருவிப் பேச்சு. அவர் எப்பொருளை எடுத்து விளக்கினாலும், அது மனத்திரையில் சொல்லோவியமாக நடமாடும்.” அவர் தலைமைதாங்கும் விழாக்களிலும் மகாநாடுகளிலும் பேச்சாளர்களைத் தமக்கே உரித்தான முறையில் அறிமுகப்படுத்திவைப்பார். அவர்களின் பேச்சுக்களுக்கு முடிவுரை கூறுவதைக் கேட்டுப் பேச்சாளர்களே அதனைக் கேட்டு மகிழ்வார்கள்.

இவற்றிலும் மேலாக பழந்தமிழ் மரபுமுறைகளைப் பேணிப் புதுமையையும் அளவாக ஏற்றுத் தமிழ் அன்னையை நன்கு போஷித்து வந்தார்.

அமைத்து, ஆங்காங்கேயுள்ள பொதுமக்களின் உரிமைகளைப் பாதுகாக்கவும் முற்பட வேண்டும். எந்த அரசாங்கம் நிர்வாகத்தில் இருப்பினும் சரி அதன் ஒத்துழைப்பைப்பெற்று மனித உரிமைகளைப் பாதுகாக்க இச்சங்கம், கட்சிப்பற்றற்ற முறையில் மேலான தொண்டுசெய்யுமாயின் அது இந்நாட்டுக்குப் பெரிய வரப்பிரசாதமாகும்.

இக்கால நல்ல தமிழ் எழுத்தாளர்களைப் பாராட்டி அவர்களுக்கு உற்சாகமுட்டுவதுடன் நின்றவிடாது தமது யோசனைகளையும் கூறிவந்தார்.

சேதுப்பிள்ளை அவர்கள் எப்பொருளை எடுத்து விளக்கினாலும், அது தென்றல்போல் தவழ்ந்துவந்து இனிக்கும். தமிழ் தென்றலைப்பற்றி அவர் எழுதுவதைப் படித்துச் சுவையுங்கள். “தென்னாட்டிலே தென்றல் என்றொரு பொருள் உண்டு; தனியே அதற்கொரு சுகம் உண்டு. இயற்கையன்னை இனிய கோலங்கொண்டு விளங்கும் இளவேளிர் காலத்தில், மெல்லிய தென்றலைத் தேராகவும், இனிய கரும்பை வில்லாகவும், குயிலைத் தூதாகவும் கொண்டு மனம்தன் ஆட்சி புரிகின்றான் என்று கவிஞர் பாடி மகிழ்வார். இத்தகைய தென்றல், பிறப்பு வகையிலும் சிறப்பு வாய்ந்தது. நறுமணம் கமழும் சந்தனச் சோலை சூழ்ந்த செந்தமிழ்மலையை அதன் பிறப்பிடம் என்பார்.

“திங்கள்முடி குடுமலை. தென்றல்விளை யாடுமலை தங்குமுகில் குழுமலை, தமிழ்முனிவன் வாழமலை”

என்று அம்மலையைப் புகழ்ந்து பாடினர் ஒரு குறுவஞ்சி. மெல்லிய முகிலைத் துகிலாக உடுத்து, வெள்ளியமதியை முடியிலே அணிந்து விளங்கும் பொதிகைத் தாயின் மடியிலே தவழ்ந்து விளையாடும் இளங்குழந்தையாக அவ்வஞ்சிக்குத் தென்றல் காட்சியளிக்கின்றது.....”

அவர் எழுதியுள்ள திருவள்ளுவர் நூல்நயம், சிலப்பதிகார விளக்கம், தமிழ்நாட்டு நவமணிகள், தமிழகம்-ஊரும் பேரும், தமிழர் வீரம், தமிழ் இன்பம் (இந்நூல் 1955 இல் தமிழில் வெளிவந்த சிறந்த நூலெனத் தெரிவு செய்யப்பெற்று இந்த

சமீபத்தில் பார்லிமெண்டில் சமர்ப்பிக்கப்பட்ட முன்றுவது அறிக்கையில் கமிஷனர் கூறியிருப்பதாவது:-

மொழிவாரி சிறுபான்மையோர், மொழிவாரி பெரும்பான்மையோர் இருவரின் நலனையும் பாதுகாப்பு, சட்டபூர்வ ஏற்பாடுகளைவிட பரஸ்பரம் நல்லுணர்வு, நல்லெண்ணம், ஒத்துழைப்பு மூலம் நன்கு பாதுகாக்கமுடியும். பல்வேறு மொழிவாரி கோஷ்டிகளிடம் செல்வாக்குள்ளவர்கள் நாட்டின் ஒற்றுமை, அரசியல் சட்டம் அளித்துள்ளபடி சம உரிமைகள் சமசந்தர்ப்பங்களுடன் எல்லா இந்தியர்களுக்கும் பொது பிரஜாஉரிமை உணர்ச்சியை வலியுறுத்தினால்தான் இத்தகைய நல்லுணர்வை ஏற்படுத்தமுடியும்.

உடனடியாக ஏதேனும் அளிப்பதாகச் சொல்லி, சயநலயிகள் குறுகிய கண்ணோட்டத்துடன் செய்யும் பிரசாரத்தில் நாட்டிலுள்ள பல்வேறு மொழிவாரி கோஷ்டியினர் மயங்கிவிட மாட்டார்களென நம்பப்படுகின்றது. நாடு முழுவதின் சிறந்த நல்லுக்கு உரிய மதிப்புக் கொடுத்து சம நிலையடைய கண்ணோட்டத்தை மேற்கொள்வார் என நம்பப்படுகின்றது. பல்வேறு மொழியினரும் ஒருவருடனொருவர் ஒத்துழைத்தால் முன்னேற்றம் இடக்கும்.

திய அரசினர் பரிசைப் பெற்றது. வழிவழிவள்ளுவர், வீரமாதர், வேலும் வில்லும், கிறிஸ்தவத் தமிழ்த் தொண்டர், கடற்கரையிலே, காலடுவெல் ஐயர் சரிதம், கந்தபுராணத் திரட்டு, (முன்று பாகம்) வேலின் வெற்றி, தமிழ் விருந்து, ஆற்கரையினிலே முதலிய நூல்கள் செந்தமிழ்த் தேன் துளிகளாகும்.

தமது அன்னையார் சுவர்ணம்பாள் அவர்களின் நினைவுவில் சென்னைப் பல்கலைக்கழகத்துக்கும், அண்ணாமலைப் பல்கலைக்கழகத்துக்கும் தலா 25 ஆயிரம் அறக்கொடையாக உதவியுள்ளார். இந்நிதியின் ஆதரவில் சென்ற ஆண்டு சென்னைப் பல்கலைக்கழகத்திலே துணைவேந்தர் ஆ. லெட்சுமணசுவாமி முதலியார் தலைமையில் ஈழத்துத் தனிநாயக அடிகளார் ‘சான்றணமை’, ‘கல்வி’, ‘ஆசிரியரும் இலக்கியமும்’, ‘இயற்கையும் பண்பும்’ என்ற தலைப்புக்களில் முன்று அரிய ஆராய்ச்சி விரிவுரைகள் நிகழ்த்தினார்.

இவ்வாறு ஒல்லும் வகையில் எல்லாம் தமிழ் வளர்த்த பேராசிரியர் சேதுப்பிள்ளை தமிழ்தந்த செல்வமாகும். அவர் எல்லாருக்கும் நல்லவர். இனிமையானவர். அன்பர்களை வரவேற்று உபசரிப்பதில் இன்பம் காண்பவர். அவருடைய இல்லம் தமிழ் இல்லமாக விளங்குவதை அவரின் விருந்தினராகச் சென்றவர்கள் அறிவார்கள்.

தமிழ் மொழி சீரும் சிறப்புமுற்று விளங்கவேண்டுமென ஆசை கொண்டு உழைத்து வந்த பேராசிரியர் கூறுவதைக் கேட்டு அவ்வழி ஒழுக்குவோமாக. “தமிழ் அறிஞர்களே! தமிழ் நாட்டுக்கும் தமிழ்ச் சங்கம் நிறுவுங்கள், தமிழ்ப்பாடம் சொல்லுங்கள்; கலைச் செல்வத்தை வாரி வழங்குங்கள். தெருவெல்லாம் தமிழ் முழக்கம் செழிக்கச் செய்யுங்கள்...”

“நல்லெண்ணம், ஒத்துழைப்பு மூலம் ஒற்றுமையை பாதுகாக்கலாம்”

புதுடிவில், ஏப். 26

நாட்டிலுள்ள சகல இந்தியர்களிடையேயும், பல்வேறு மொழிவாரி சிறுபான்மையினரிடையேயும் ஒற்றுமையுணர்ச்சியை வளர்க்கும்படி மொழிவாரி சிறுபான்மையினர் கமிஷனர் திரு. பி. மாஸிக் கேட்டுக் கொண்டார்.

சமீபத்தில் பார்லிமெண்டில் சமர்ப்பிக்கப்பட்ட முன்றுவது அறிக்கையில் கமிஷனர் கூறியிருப்பதாவது:-

மொழிவாரி சிறுபான்மையோர், மொழிவாரி பெரும்பான்மையோர் இருவரின் நலனையும் பாதுகாப்பு, சட்டபூர்வ ஏற்பாடுகளைவிட பரஸ்பரம் நல்லுணர்வு, நல்லெண்ணம், ஒத்துழைப்பு மூலம் நன்கு பாதுகாக்கமுடியும். பல்வேறு மொழிவாரி கோஷ்டிகளிடம் செல்வாக்குள்ளவர்கள் நாட்டின் ஒற்றுமை, அரசியல் சட்டம் அளித்துள்ளபடி சம உரிமைகள் சமசந்தர்ப்பங்களுடன் எல்லா இந்தியர்களுக்கும் பொது பிரஜாஉரிமை உணர்ச்சியை வலியுறுத்தினால்தான் இத்தகைய நல்லுணர்வை ஏற்படுத்தமுடியும்.

உடனடியாக ஏதேனும் அளிப்பதாகச் சொல்லி, சயநலயிகள் குறுகிய கண்ணோட்டத்துடன் செய்யும் பிரசாரத்தில் நாட்டிலுள்ள பல்வேறு மொழிவாரி கோஷ்டியினர் மயங்கிவிட மாட்டார்களென நம்பப்படுகின்றது. நாடு முழுவதின் சிறந்த நல்லுக்கு உரிய மதிப்புக் கொடுத்து சம நிலையடைய கண்ணோட்டத்தை மேற்கொள்வார் என நம்பப்படுகின்றது. பல்வேறு மொழியினரும் ஒருவருடனொருவர் ஒத்துழைத்தால் முன்னேற்றம் இடக்கும்.

அரசியலில் ஆசிரியர்கள் ஈடுபடலாமா? கல்வி மந்திரியுடன் விவாதிப்பார்கள்

கொழும்பு, புதன் கல்வியதிகாரியின் கீழுள்ள பாடசாலைகளில் படிப்பிக்கும் ஆசிரியர்கள், அரசியலில் ஈடுபடாதது யுள்ளவர்களா என்பதுபற்றி கல்வி மந்திரியுடன் அகில இலங்கை ஆசிரியர் சங்கம், விரைவில் விவாதிக்க இருக்கின்றது.

உதவிபெறும் பாடசாலைகளை அரசாங்கம் பொறுப்பேற்றவுடன், இதில் படிப்பிக்கும் ஆசிரியர்கள் அரசியலில் ஈடுபடலாமா என்பது, இவர்கள் விவாதிக்கும் பிரச்சனைகளில் முக்கியமானதாகும்.

சீனாவில் வரட்சியும் வெள்ளமும்

ஹாங்காங், ஏப்ரல் 26 நவசீனாவில் ஒரு பகுதியை வரட்சியும் மற்றொருபகுதியை வெள்ளமும் பிடித்துள்ளதாக ஒரு செய்தி கூறுகிறது. ஐந்து மாகாணங்கள் வரட்சியால் பெரிதும் பாதிக்கப்பட்டுள்ளதாகவும் தெற்கு சீனாவில் வெள்ளக் கொடுமை மிக அதிகமாக இருப்பதாகவும் அச்செய்தி தெரிவிக்கிறது.

ஐயாறன் எழுதுவது

நேற்றுப் பகல் 3 மணிக்கே யாழ்ப்பாணத்தில் “ஊரடங்குச்சட்டம்” அமுலுக்கு வந்துவிட்டது! தெருவில் யாரும் நடமாடக் காணோம். இந்த உத்தரவு இராணுவம் போட்டதன்று. வருணன் வந்து போட்டுவிட்டான். இயற்கைச் சக்திகளுக்கு முன்பாக நாம் எம்மாதிரி?

முதலில் பிச்சிசெவென்று கண்ணீர் விட்டுக்கொண்டு வந்தான் வருணன். ஏனப்பா அழுகிறாய்? என்று கேட்டேன். “அழாமல் என்ன செய்கிறது. அழகான ஒரு நாடு இப்படிச் சங்கடப்படுகிறதே. இதை நினைக்க யாருக்குத்தான் துச்சம் வராது?” என்றான்.

இதெல்லாம் எப்போது, எப்படி முடியும்? என்று கேட்டதற்கு, “எல்லாம் அவன் செயல்; நடப்பதெல்லாம் நன்மைக்கே” என்று பட்ட வென்று அரை மணி நேரம் அவன் கைவரிசையைக் காட்டி விட்டுச் சென்றான்.

இளவாலையிலிருந்து ஓர் அன்பர் எழுதுவதாவது:-

பெட்ரோல் என்னை பெற்றுக் கொள்ள முடியாமல் மெஷினல் இறைக்கும் வெற்றிலைக் கொழுந்து, கத்தரி, வாழை முதலிய பயிர்கள் வாடுகின்றன.

பர்மிட் பெற்றுக் கொள்ள முடியாத பாமர கமக்காரர் மனவருத்தப்பட்டுத் தவிக்கிறார்கள். பிரதிநிதிகள் இல்லாத இச்சமயத்தில் யார் இது பற்றிப் பேசி ஆவன செய்யப் போகிறார்கள்? எனவே தங்கள் கவனித்து அவசிய பாவிப்புக்கு ‘பெட்ரோல்’ கொடுக்க அதிகாரிகள் மூலம் ஆவன செய்யவும். ‘இஞ்சின் ஆயில்’ கூடத்தர மறுக்கிறார்கள்.”

இதைப்பற்றி உடன் இராணுவக் காரியாலயத்துக்குப் பேசினேன். கச்சேரிக்குப் பல கமக்காரர்கள் வந்து நீர்ப்பாசன துக்கான இஞ்சினுக்குப்பெட்ரோல், இஞ்சின் ஆயில் எல்லாம் பெறுவதாயும், இஞ்சின் நம்பரையும், பெட்ரோல் ஸ்டேஷன் பெயரையும் கச்சேரிக்குச் சென்று தெரிவித்தால், அதற்கான பர்மிட் கொடுக்கப்படுவதாயும் அதிகாரி தெரிவித்தார்.

உடுப்பிட்டி எம். பி. திரு. எம். சிவசிதம்பரம், கரவெட்டி வெல்லன் விநாயகர் ஆலயத்தில் பூசையின்போது வந்து வழிபட்டாராம். இனி என்ன? என்று அவரைக் கேட்டதற்கு, புண்ணுவலுடன், மூலத்தானத்தைச் சட்டிக் காட்டியதாகவும் அநேகமாக அவர் பாராளுமன்றத்தின் அடுத்த கூட்டத்தில் கலந்து கொள்ளலாமென்றும் மற்றொரு அன்பர் தெரிவிக்கின்றார்.

கண்ணே, காதே நமஸ்காரம்; கண்டதைக் கேட்டதைச் சொல்லாதே.

இலங்கை வருகுஷேவ் விருப்பம் டாக்டர் மலலசேகராதகவல்

கொழும்பு, புதன் “இலங்கையைப் பார்க்க சோவியத் பிரதமர் திரு. குருஷேவ் மிகவும் ஆசையாக இருக்கிறார் என்று ரஷ்யாவில் இலங்கை ஸ்தானிகராகக் கடமையாற்றிய டாக்டர் ஐ. பி. மலலசேகரா தெரிவித்திருக்கின்றார். இலங்கை அரசாங்கம் திரு. குருஷேவ்வுக்கு உத்தியோக பூர்வமாக அழைப்பு அனுப்பினால் அவர் நிச்சயம் ஏற்றுக் கொள்வார். இதில் சிறிதளவும் சந்தேகம் இல்லை என்றும் டாக்டர் மலலசேகரா கூறினார்.

“பண்டிதருக்குள் பாகுபாடு ஏன்?”

மந்திரிக்கு பண்டிதர் சங்கம் கடிதம்

உடுப்பிட்டி, செவ்வாய் அகில இலங்கைப் பண்டித-பட்டதாரிகள் சங்க இணைச் செயலாளரான திருவாளர்கள் கே. வீரகத்தியும், த. கிருஷ்ண பிள்ளையும் கல்வி அமைச்சருக்குச் சமர்ப்பித்துள்ள கடித மொன்றில் எச். எஸ். லி. வகுப்பிற் பாடமெடுக்கும் பண்டிதருக்கு, ஆங்கில பட்டதாரிகளின் சம்பளமும், ஏனைய பண்டிதர், வித்துவான்மாருக்கு குறைந்த சம்பளமும், சம்பளக் கமிஷனல் சிபார்சு செய்யப்பட்டுள்ளதென்றும், ஓபி பாகுபாட்டை உடனடி யாக நீக்கி, ஆரம்ப கனிஷ்ட வகுப்புகளில் பாடமெடுக்கும் பண்டிதர் வித்துவான்மாருக்கும் பட்டதாரிகளின் சம்பளம் வழங்கப்படல் வேண்டுமென்றும் கோரியுள்ளனர்.

உங்கள் நோய்

குணப்படுத்த உத்தர வாதம். நீரிழிவுக்கு 15 நாள் மருந்து ரூ. 15-50. தொய்வுக்கு 10 நாள் மருந்து ரூ. 10-50. பல வியாதிகளுக்கும் நற்சாட்சிப் பத்திரங்களடங்கிய கற்றலோக் (Catalogue) இனும்.

வைத்தியர் பரிபூரணநாதர், கைசாபிளையார் கோவில். Advt. 91 யாழ்ப்பாணம்.

தேவை

யாழ்ப்பாணம் “டி. ல் கா ஐஸ் கிரீம் கம்பெனி” யில் உணவு பரிமாறும் “வெயிட்டர்கள்” தேவை. உடன் விண்ணப்பிக்கவும்.

மனேஜர், டில்லா ஐஸ் கிரீம் கம்பெனி, 202, ஆஸ்பத்திரி வீதி, யாழ்ப்பாணம்.

குத்தகைக்கு

7-ம் இல. காங்கேசன்துறை ரோட்டிலுள்ள கரேச்சம், தகரக் கடைக்கு வடக்குப் புற மாயுள்ள வயல் காணியில் மாநகர சபைப் படத்தின்படி முன் விறுத்தை 5 அடி, 25 அடி நீளமும் பின் விறுத்தை 7 அடியும் 13 அடி அகலமும் கொண்ட கடைகள் கட்ட நீண்ட குத்தகைக்கு விடப்படும். 10 கடைகள் கட்டி நீண்ட குத்தகைக்கு எடுப்பதற்கு கீழ்க் கண்ட விலாசுத்திற்கு நேரில் விசாரிக்கவும்.

C. நடராசா (ஓட்டுமடம்) தலைவர் “பன்றிக்கோட்” ஸ்ரீ விஸ்வலிங்க மகா கணபதி கோவில் தர்ம பரிபாலனசபை. Advt 126

அரசாங்க ஊழியர்களுக்கு

இன்ஷூரன்ஸ் திட்டம் சம்பளக் கமிஷன் சிபார்சு

கொழும்பு அரசாங்க சேவையில் இருக்கும் ஊழியர் காயமடைந்தோ, இறந்தோ போனால் அவர்களுக்கு உதவ இன்ஷூரன்ஸ் திட்டக்குழு உருவாக்கி ஊக்குவிக்கவேண்டுமென சம்பள நிர்ணயக்கமிஷன் ஆலோசனை கூறியுள்ளது.

இவ்வித திட்டம் அரசாங்க இலாகாக்களுக்கு பெரும் இலாபத்தைக்கொடுக்கும் என்றும் பொலிஸ் இலாகாவில் ஏற்கெனவே இத்திட்டம் நல்ல பலனை அளித்துள்ளது எனவும் மேற்படி கமிஷன் தெரிவித்துள்ளது.

அரசாங்க சேவையில் பென்சனைப் பொறுத்தவரையில் பத்துவருடங்களுக்கு ஒருவர் தொடர்ந்து சேவை செய்தால் அந்தவேலை முக்கியமானது என்று தீர்மானிக்கப்படவேண்டும் என்ற விதி இருக்கவேண்டுமென சம்பள நிர்ணயக் கமிஷன் கருதுகிறது, பென்ஷன் வழங்குகையில் இந்தவிதி சகல சேவைகளிலும் நடைமுறைக்குக் கொண்டுவரவேண்டுமென கமிஷன் கூறுகிறது.

தொழிலாளர்களைப் பொறுத்தவரையிலும் இதே விதியே அமுல் நடத்தப்படவேண்டுமென கமிஷன் விரும்புகிறது. அதாவது, பத்துவருட சேவையின் பின்னரே ஒருவர் பென்ஷன்பெறத் தகுதிவாய்ந்தவராகக் கருதப்படவேண்டும்.

பொலிஸ், சிறைச்சாலை இலாகாவைச் சேர்ந்த ஊழியருக்கு வழங்கப்படும் நலநடத்தைக் கான படிப்பணம் நிறுத்தப்படவேண்டும் எனக் கமிஷன் கருதுகிறது.

இவ்வித படிப்பணத்தோடு சில அரசாங்க இலாகாக்களில் சில உயர்ந்த தகுதிகளுக்கும் படிப்பணம் கொடுக்கப்படுவதையும் கமிஷன் குறிப்பிடுகிறது.

சகல அரசாங்க ஊழியருக்கும் இவ்வித படிப்பணம் கொடுக்கப்பட்டாலன்றி இதைத்தாம் ஏற்றுக்கொள்ள முடியாது என்றும் இப்படிக்கூடுதலான தகுதியுடையவர்களுடைய தராதரம் அவர்களின் பதவியை வகுதரத்தில், கவனத்துக்கெடுக்கப்படலாம் என்றும் கமிஷன் கூறுகிறது.

பண்டிதர் படிச் சம்பளத்தைப் பொறுத்த வரையில் அரசகருமொழியைப் படிப்பதற்கு ஒரு உத்தியோகஸ்தர் படிச்சம்பளம் அதிகம் எதிர் பார்த்துக் முடியாதாகையால் ‘பண்டிதர் படிச்சம்பளங்கள்’ நிறுத்தப்படவேண்டுமென்று கமிஷன் அறிவித்துள்ளது.

“கட்சி பேதத்தை மறந்துவிடவேண்டும்”

உதவி மந்திரி உபதேசம்

அம்பலாங்கொடை செவ். “தேர்தல் சமயத்தில் வாக்காளர்கள் தங்களுக்குள் கோஷ்டிகளாகவும் கட்சிகளாகவும் பிரிந்து ஒவ்வொரு அபேட்சகருக்காகவும் உழைப்பது இயல்பு. ஆனால் தேர்தல் முடிந்தபின் வெற்றி பெற்றவர் வாக்காளர்களின் பிரதிநிதியாக அங்கீகரித்து தொகுதியின் நலனுக்காக உழைக்க ஒத்துழைக்க வேண்டும். தேர்தல் முடிந்தபின் கட்சி வேற்றுமைகளை மறந்து விட வேண்டும்” என்று உணவு வர்த்தக மந்திரியின் பார்லிமெண்டரிக் காரியதரிசி திரு. டி. எஸ். குணசேகரா கூறினார்.

ரத்தம் உபதேர்தல் சம்பந்தமாக சபதம் செய்திருந்த இடந்தோட்டை என்னுமிடத்தைச் சேர்ந்த திரு. டி. ஹரிசன் தபரியு என்பவர் மொட்டையடித்த வைபவத்திற்குத் தலைமை வகித்துப் பேசுகையிலேயே திரு. டி. எஸ். குணசேகரா மேற்கண்டவாறு கூறினார்.

ரத்தம் எம். பி. திரு. டி. ஈ. திலகரத்தினுவும் இந்த வைபவத்தில் கலந்துகொண்டு பேசினார்.

‘ஏவு கருவி சகாப்தத்தில்

புகுந்துவிட்டோம்’ இந்தியாவின் படைபலம் பற்றி திரு. மேனன் பெருமிதம்

புதுடில்லி, புதன் “இந்தியாவும் ஏவுகருவி சகாப்தத்தில் புகுந்துவிட்டது” என்று இந்திய பாதுகாப்பு மந்திரி திரு. வி. கே. கிருஷ்ணமேனன் இன்று ராஜ்யசபையில் அறிவித்தார்.

பாதுகாப்பு இலாகா செல்வின் மான்யத்தின்மீது திரு. கிருஷ்ணமேனன் பேசினார், “நமது படைகள் முன்னிருந்ததைவிட மனவலமையும் சாதன வசதிகளும் கொண்டு இன்று விளங்குகின்றன” என்று திரு. மேனன் கூறினார்.

“டாங்கிகள் விரைவில் நமது நாட்டிலேயே தயாரிக்க ஆரம்பித்துவிடுவோம். திறமையான பிரங்கிக்களை நாம் தயாரித்து வருகிறோம். இவைபோன்ற பிரங்கிகள் ஐரோப்பாவிற்கு வெளியில் எங்கும் தயாரிக்கப்படுவதாக இல்லை. வெடிகுண்டு உற்பத்தியிலும் நமக்குத் தேவையானவைகளை நாமே தயாரித்துவருகிறோம்.” என்று பாதுகாப்பு மந்திரி திரு. மேனன் தெரிவித்தார்.

ஏவுகருவிகள் தயாரிப்புப் பற்றி எதுவும் வெளியில் இச்சமயம் சொல்வது சரியல்லவாயினும் ஏவுகருவி சகாப்தத்தில் நாமும் புகுந்துவிட்டோம் என்று திரு. மேனன் அறிவித்தார்.

லாவோஸில் சண்டை நிறுத்தம்

லண்டன், லாவோஸில் சண்டையை நிறுத்துமாடி பிரிட்டனும், ரஷ்யாவும் கூட்டாக விடுத்த வேண்டுகோளை லாவோஸின் வலதுசாரியினரும் இடதுசாரியினரும் ஏற்றுக்கொண்டு விட்டதாக இன்றுகாலை வெளியான ஒரு செய்தி கூறியது. சண்டையை நிறுத்துவதற்கான நேரம் இன்னும் குறிப்பிடப்படவில்லை.

“ஐக்கிய சமுதாயத்தை உருவாக்குவோம்”

உள்ளாட்டு மந்திரி பேச்சு

கம்பளை, ஏப். 26 ஒரு ஐக்கிய சமுதாயத்தை உருவாக்க அரசாங்கம் சகல வித நடவடிக்கையையும் எடுக்குமென கைத்தொழில் கலாசாரமந்திரி திரு. மைத்திரிபால சேனநாயக்கா பிகியியாகனவினுள்ள வயோதிபர் விடுதிச் சாலையைத் திறந்துவைத்துப் பேசுகையில் குறிப்பிட்டார்.

அவர் மேலும் பேசுகையில் கூறியதாவது:- நகரில் மட்டும் வயோதிபர் விடுதிச் சாலைகளைக் கட்டாமல் கிராமங்களிலும் இவைகளைக் கட்ட அரசாங்கம் திட்டமிட்டுள்ளது.

கண்டிய விவசாயக் கமிஷனின் ஆலோசனைகள் தற்பொழுது, முறையாக அமுல்நடத்தப்படுகின்றன. வெகுவிரைவில் கண்டி விவசாயிகளின் பிரச்சினைகள் தீர்க்கப்படும். தோட்டப்பகுதிகளுக்குச் சமீபத்திலுள்ள கிராமவாசிகளுக்கு வேலைகொடுக்கும் திட்டமொன்று உருவாக்கப்பட்டுள்ளது. ஆனால், இத்திட்டம் உடனே நடைமுறைக்குக் கொண்டுவரப்படமாட்டாது.

வர்த்தக கப்பல் போக்கு வரத்து மந்திரி திரு. டி. பி. இலங்கரத்தே பேசுகையில் சேமலாபநிதி தொழில் ஊழியர்களுக்கு மிக உதவியாக இருக்குமென்றும் தமது முன்னேற்றமான மசோதாக்கள் நல்ல பயனைத் தருவது குறித்து தாம் மகிழ்ச்சியடைவதாகவும் கூறினார்.

கலவுபு-ஷோம்பே தகராறு

லண்டன், ஏப். 26 ஈக்குவடோரில் நடைபெற்று வந்த காங்கோலியத் தலைவர்களின் மகாநாட்டில் காங்கோ ஜனநாயகக் கலவுபுக்கும் கடாங்கா ஜனநாயகக் கலவுபுக்கும் மிடையில் தகராறு ஏற்பட்டதாக ஒரு செய்தி கூறுகிறது. காங்கோவை கலாவுபு ஐ. நா. வுக்கு விற்றுவிட்டதாகக் கூறிய ஷோம்பே மகாநாட்டைவிட்டு வெளியேறினாராம்.

இந்த மகாநாட்டில், லுமும்பா ஆதரவாளரான கிவு, ஸ்டான்லிவல்லி அரசாங்கத்தின் பிரதிநிதிகள் கலந்து கொள்ளவில்லை.

வித்தியாலங்கார பல்கலைக்கழகம் 20 ஏக்கர் நிலம் அரசாங்கம் வழங்கும்

கொழும்பு தலுகம், வெவல்டுவ-வறக்காந்த பகுதியிலுள்ள 20 ஏக்கர் நிலத்தை வித்தியால யங்கார பல்கலைக்கழகத்திற்கு வழங்க அரசாங்கம் முன் வந்திருக்கிறது.

கலைப்பகுதியும் புதிய விஞ்ஞானப் பிரிவும் தலுகமலிலுள்ள வித்தியாலங்கார பல்கலைக்கழகப் பகுதிக்கு நகர்த்தப்படும். இவ்வித்தியாலங்கார கட்டிடத்திற்குப் பக்கத்தில் உள்ள 5 ஏக்கர் நிலத்தில், சுகாதார பகுதி ஓர் ஆயுள்வேத ஆஸ்பத்திரியையும் நிறுவும்.

வீடமைப்புப் பகுதி கிளை அலுவலகங்கள்

முள்ளியவளை, செவ். தேசிய வீடமைப்புப் பகுதியினர் கண்டி, காவி, அநுராத புரம் ஆகிய இடங்களில் கிளை அலுவலகங்களைத் திறந்துள்ளதாக, அதன் ஆணையாளர் அறிவித்துள்ளார்.

அநுராதபுரம், பொலன்னறுவை, யாழ்ப்பாணம், மன்னார், வவனியா, திருக்கோணமலை, மட்டக்களப்புப் பகுதிகளிலுள்ள அலுவலகங்களை, அநுராத புரத்தில் நிறுவப்பட்டுள்ள காரியாலயம் கவனிக்கும் என்றும் அறிவிக்கப்பட்டுள்ளது.

பஸ்தார் ராஜா விடுதலை

புதுடில்லி, செவ்வாய் தடுப்புக்காவலில் வைக்கப்பட்டிருந்த பஸ்தார் மகாராஜா பிரவீன் சிங் விடுதலை செய்யப்பட்டார்.

இலங்கையில் புகழ்பெற்ற R. P. S. கோப்பித்தானையே

எப்பொழுதும் உபயோகியுங்கள். குணத்திலும் மணத்திலும் சிறந்தது R. P. S. கோப்பித்தான்.

எங்களிடம்

- கடுகு
 - மிளகு
 - கொச்சிக்காய்
 - பலசர்க்குச் சாமான்கள்
- மொத்தமாகவும் சில்லறையாகவும் பெற்றுக்கொள்ளலாம்.

விபரங்களுக்கு: **ரஹ்மான் புரடியூஸ் ஸ்டோர்ஸ்**

22, 26, பழையசோனகத் தெரு, கொழும்பு-12. Advt. 86 டெலிபோன்: 6146

தெய்வ வழிபாட்டிற்கும் உங்கள் இல்லங்களில் நறுமணம் கமழ்வதற்கும்

33 303 3003 ஊதுபத்திகளை

உபயோகியுங்கள். யாழ்ப்பாணத்தில் ஸ்டாக்கிஸ்டுகள் தேவை.

தயாரிப்பவர்கள்: **எஸ். வி. முருகேசன் அன் சன்ஸ், பெங்களூர்-2.**

சோல் ஏஜண்டுகள்: **ஜெகஜோதி அன் கோ. குருதிதன்ய.**

இந்தியச் செய்திகள்

பாரதத்திலிருந்து பாகிஸ்தானிய வீரர்களால் கடத்திச் செல்லப்பட்ட கர்னல் பட்டாச் சாரியாவைச் சந்திக்க டாக் காவிலுள்ள இந்தியத் தூதருக்கு அனுமதி வழங்கப்பட்டுள்ளது.

உயர் நீதிமன்ற நீதிபதிகளாக நியமிக்கத் தகுதிபெற்றவர்களின் அகிலபாரத பட்டியலை 10 ராஜ்யங்கள் சமர்ப்பித்துள்ளன.

மோதிலால் நேருவின் நூற்றுண்டு விழாவை மைசூர் கவர்னர் பங்களுரில் தொடக்கி வைத்தார்.

பிரபல பத்திரிகாசிரியர் திரு. ராமராவ் ரயில்விபத்தில் காலமானது தற்செயலாக நேர்ந்த விபத்து என மந்திரி ராமசாமி லோகசபையில் அறிவித்தார்.

மாஜி காஷ்மீர் மகாராஜாவும் தற்போதைய ஜம்மு காஷ்மீர் மன்னரின் தந்தையுமான ஹரிசிங் தன் 65 வது வயதில் பம்பாயில் காலமானார்.

ஐ. நா. தொழில் நுட்ப தென் கிழக்காசிய சப்ளை போர்ட் பிரதிநிதியாக திரு. ஏ. வைத்தியநாதன் நியமிக்கப்பட்டிருக்கிறார்.

சமஸ்தான திபதிகளுக்கு அளிக்கப்படும் பென்ஷன் தொகைக்குவரிவிதிக்கவேண்டுமென்ற யோசனையை நிதி மந்திரி திரு. மொரார்ஜி தேசாய் நிராகரித்தார்.

இந்த ஆண்டில் பாகிஸ்தானிய விமானங்கள் 8 தடவை இந்தியாவுக்குள் அத்துமீறிப் பறந்ததாய் பாதுகாப்புமந்திரி அறிவித்தார்.

தாலிக்கொடி வழிப்பறி!

முள்ளியவளை, திங்கள் தண்ணீர் குற்றங்கரையைச் சேர்ந்த திரு. சி. சின்னத்தம்பியின் மனைவி அணிந்திருந்த 700 ரூபா பெறுமதியான தாலிக்கொடி வழிப்பறி செய்யப்பட்டு விட்டதாக முல்லை தீவுப் பொலிசில் புகார் செய்யப்பட்டுள்ளது. பொலிசார் புலன் விசாரணை செய்கின்றனர்.

கலைஞர்களுக்கு பரிசில்கள்

சென்னை, ஏப்ரல் 26
சி.னி.மா., நாடகத்துறையில் சிறந்த கலைஞர்களுக்கு சங்கீத, நாடக சங்கம் பரிசளித்துள்ளது. எஸ்.வி.நடேசன், நவாப் ராஜமாணிக்கம், எஸ்.வி. சகஸ் ராமாயம், எம். எஸ். திரௌபதி, எம். கே. ராதா, கண்ணம்பா, கிருஷ்ணன்-பஞ்ச ஆகியோருக்குப் பரிசில்கள் வழங்கப்பட்டன.

இலங்கை வந்த அமெரிக்க வர்த்தகர்கள் அறிக்கை

வாஷிங்டன், ஏப். 23
சென்ற ஜனவரி, பெப்ரவரி மாதங்களில் இலங்கைக்கு விஜயம் செய்த அமெரிக்க வர்த்தக தூதுகோஷ்டியினர் வெளியீட்டுள்ள அறிக்கையில் இலங்கை வர்த்தகர்கள் செய்த உபசாரங்களைப் பாராட்டியுள்ளனர்.

இலங்கையின் பொருளாதார அபிவிருத்தியில் அமெரிக்க வர்த்தகர்கள் இருநாடுகளுக்கும் நன்மையான முறையில் அதிகமாக ஈடுபடலாமென்றும் அமெரிக்க பொருள்களை உபயோகிப்பதிலுள்ள நன்மைகளை இலங்கை வர்த்தகர்களுக்கு விளக்க தீவிர முயற்சிகளைச் செய்யவேண்டுமென்றும் அதில் குறிப்பிட்டுள்ளனர்.

இலங்கை அரசாங்கம் விதித்துள்ள கட்டுப்பாடுகளின் பயனை 1961-ம் வருஷம் இலங்கைக்கு அமெரிக்க ஏற்றுமதி குறையக்கூடுமென்றும் இலங்கையில் கைத்தொழில் திட்டங்கள் அமுலுக்கு வரும்போது அந்த ஏற்றுமதி மிக அதிகரிக்கலாமென்றும் அறிக்கை மேலும் கூறுகிறது.

கொழும்பு, புதன்
அமெரிக்காவிலுள்ள இலங்கைத் தூதர் திரு. ஆர். எஸ். என். குணவர்த்தன, திரு. சசந்தாடி பொன்சேகாவுக்குப் பதில் ஜப்பானில் இலங்கை ஸ்தானிகராக நியமிக்கப்பட்டிருக்கிறார்.

சாக்குப்பையில் இருந்த முண்டம் தலையை துப்பறியும் நாய் கண்டுபிடித்தது

அம்பை, ஏப்ரல் 26
அம்பா சமுத்திரம் தாயிர வருணி ஆற்றில் 16-ம் திகதி காலை தண்ணீருக்குள் ஒரு ஸ்திரீயின் தலையில்லா முண்டத்தை மட்டும் புடவை கூட இல்லாமல் பல வெட்டுக் காயங்களுடன் சாக்குப்பையில் கட்டிப் போட்டிருந்தது. தலையைக் கண்டு பிடிக்க 17-ந் திகதி காலை 11 மணிக்கு குஷி என்ற துப்பறியும் நாய் வந்ததும் சர்க்கின் இன்ஸ்பெக்டர் தலைமையில் கொலை நத்தம் சிந்திக்கிடந்த மண்டபத்திற்கு நாயைக் கொண்டு போய் மோப்பம் பிடிக்க விட்டதும் நாய் மோப்பம் பிடித்துக் கொண்டு நேராக தெற்கே போய் கல்லிடைக்குறிச்சி ராமச்சந்திரபுரம் தெருவுக்குப் பின்னால் கால்வாயில் தண்ணீர் தேங்கிக் கிடக்கும் இடத்தைச் சுற்றி வந்தது.

பிறகு நாய் அங்கிருந்து கல்லிடைக்குறிச்சி ரயில்வே மேல் கேட் பக்கமுள்ள நகரசத்தித் தொழிலாளர் குடி இருக்கும் இடத்தில் ஒரு வீட்டுக்கு முன்படுத்துக கொண்டது. அந்த வீட்டுக்காரி புருஷனிடம் சண்டை போட்டுக்கொண்டு போய்விட்டாள் என்ற தகவல் கிடைத்ததும் பஞ்சாயத்தில் வேலை செய்யும் அவன் புருஷனைத் தேடிப் பிடித்துக் கேட்டதில் 4 தினங்களாக என்மனைவி போய்விட்டாள் என்ற தும் அவரைக் கூட்டிக்கொண்டு கூடையம் பக்கத்திலுள்ள முதலியார் பட்டிக்குப் போய்ப் பார்த்ததில் அவள் அங்கிருந்த தால் புருஷனை, அங்குவிட்டு வந்தார்கள்.

இரவு இங்கு வந்ததும் கோவிலான் குளத்தில் ஒரு வயதான தேவரின் இளம் மனைவியை நான் எந்தகனக் காணவில்லை என்று தகவல் கிடைத்தது. அவளைத் தேடி குற்றமும் பக்கமுள்ள காசியில்வரம் சென்று பார்த்ததில் அவள் அங்கிருக்கிறாள் என்று தெரிந்ததும் 18-ந் திகதி காலை திரும்பவும் துப்பறியும் நாயைக் கொண்டு போனார்கள்.

நாய் முதல்நாள் போலவே மண்டபத்திலிருந்து மோப்பம் பிடித்து கல்லிடைக்குறிச்சி கன்னடியின் கால்வாயில் தண்ணீர் தேங்கிக் கிடக்கும் இடத்தில் போய் சுற்றிச் சுற்றி வந்து நின்று கொண்டது. அதற்குமேல் போகவில்லை.

மாலை 4 மணிக்கு அந்தக் கால்வாயில் தலை கிடந்ததைக் கண்டுபிடிக்கப்பட்டது. ஆனால் முகத்திலுள்ள சதைகள் எல்லாம் போய்விட்டது. முக எலும்பு மண்டையுடன் தலைமயிரும் இருந்தது. பொலிசார் அதைக் கொண்டுவந்திருக்கிறார்கள்.

பொலிசார் கொலை வழக்கு கொண்டு பதிவு செய்து கொண்டு தீவிரமாகப் புலன் விசாரித்து வருகிறார்கள்.

மகத்தான 2-வது வாரம்!

கிங்ஸ்லி (கொழும்பு)	பிளாஸா (வெள்ளவத்தை)	நவா (தும்பனித்தெரு)	மொடர்ன் (பதுளை)
தீவொளி (நுவெரேவியா)	ஜெமினி (ராகவ)	விஜிதா (மஸ்கேலிய)	லக்ஷ்மி (இரத்தினபுரி)

எஸ். எஸ்: ராஜேந்திரன், பி. சரோஜாதேவி, அசோகன், ஈ. வி. சரோஜா, நாகையா, கண்ணம்பா, தங்கவேலு, எம். சரோஜா, ராமராவ், மாலதி நடித்த

மணப்பந்தல்

இப்பொழுது திரையிடப்படுகிறது!


வெலிங்டன்
(யாழ்ப்பாணம்)

ஜெம்னி கணேசன் - சரோஜாதேவி
தங்கவேலு - எம். சரோஜா
ஆகியோர் திறம்பட நடித்த

கல்யாண பரிசு

காலை 10 மணிக்கு ஒரே காட்சி.

குறிப்பு: தவிர்க்கமுடியாதசில காரணங்களால் மறு அறிவித்தல் வரை மணப்பந்தல் திரையிடப்பெற மாட்டாது.



விளம்பர
பி. சி. சர்ஸ்
கல்யாண பரிசு

இப்பத்திரிகை ஈழநாடு விமீட்டெட் தாபனத்தாரால் யாழ்ப்பாணம், சிவன் கோவில் மேலை வீதி, 63-ம் இல்லத்திலுள்ள அவர்களது அச்சகத்தில் 1961-ம் ஆண்டு ஏப்ரல் மாதம் 27-ந் திகதி அச்சிட்டு வெளியிடப்பெற்றது.